

वार्ड क. 07, 10 व 11 में हुआ डस्टबिन का वितरण

(महापौर श्रीमती रेणु अग्रवाल एवं नगर विधायक श्री जयसिंह अग्रवाल ने किया डस्टबिनों का वितरण)



कोरबा 10 दिसम्बर 2017—निगम के वार्ड क. 07, 10 व 11 में डस्टबिनों का वितरण किया गया। महापौर श्रीमती रेणु अग्रवाल एवं नगर विधायक श्री जयसिंह अग्रवाल ने वार्डों में आयोजित कार्यक्रमों में पहुंचकर वार्डवासियों को हरे व नीले रंग के डस्टबिन प्रदान किए तथा घरों से निकले हुए सूखे व गीले कचरे को इन्हीं डस्टबिन में संग्रहित करने का आग्रह किया।

नगर पालिक निगम कोरबा द्वारा स्वच्छ भारत मिशन, मिशन क्लीन सिटी के अंतर्गत निगम क्षेत्र के प्रत्येक परिवार को हरे व नीले रंग के डस्टबिनों का वितरण कराया जा रहा है, इसी कड़ी में कोरबा जोनांतर्गत वार्ड क. 07, 10 व 11 में डस्टबिनों का वितरण कार्यक्रम रखा गया था। महापौर श्रीमती रेणु अग्रवाल व नगर विधायक श्री जयसिंह अग्रवाल ने कार्यक्रम में अपनी गरिमामयी उपस्थिति प्रदान करते हुए डस्टबिनों का वितरण किया। इस मौके पर महापौर श्रीमती अग्रवाल ने वार्डवासियों से अनुरोध करते हुए कहा कि वे घरों से निकले हुए कचरे को सड़क, नाली या सार्वजनिक स्थानों पर न डालें, इससे नगर की साफ-सफाई व्यवस्था पर प्रतिकूल प्रभाव पड़ता है, आज डस्टबिन वितरित किए जा रहे हैं, इन्हीं दोनों डस्टबिन में सूखा व गीला कचरा अलग-अलग संग्रहित करके रखें तथा जब कचरा संग्रहण हेतु निगम के सफाई मित्र पहुंचे तो उनके वाहन में ही कचरे को दें।

सफाई व्यवस्था में सभी का सहयोग जरूरी— इस अवसर पर नगर विधायक श्री जयसिंह अग्रवाल ने अपने उद्बोधन में कहा कि साफ-सफाई व्यवस्था में सभी का सहयोग अत्यंत आवश्यक है, निश्चित रूप से निगम की सफाई व्यवस्था में अच्छा सुधार आया है, साफ-सफाई कार्य अधिक बेहतर स्वरूप में संपादित हो रहे हैं, निगम ने संसाधन भी बढ़ाए हैं, किन्तु हम सबका भी दायित्व बनता है कि हम अपने गली, मोहल्ले व शहर को साफ रखने में अपना सहयोग दें। उन्होंने कहा कि स्वच्छ सर्वेक्षण का कार्य 04 जनवरी से प्रारंभ होने वाला है, विगत सर्वेक्षण की अपेक्षा इस वर्ष के

सर्वेक्षण में और अधिक अच्छी रैंकिंग कोरबा की आए तथा प्रदेश व राष्ट्रीय स्तर पर कोरबा को सम्मानजनक स्थान मिले, इसके लिए हम सभी मिलकर प्रयास करेंगे।

डस्टबिन वितरण कार्यक्रमों के दौरान सभापति धुरपाल सिंह कंवर, एम.आई.सी. सदस्य दिनेश सोनी, पार्षद ओमबाई श्रीवास, बबीता वाल्मिकी, दुकालू श्रीवास, छबि वाल्मिकी, सपना चौहान, संतोष लांझेकर आदि के साथ काफी संख्या में वार्ड के नागरिकगण उपस्थित थे।